

eul\_wid: okg-el

Πλούταρχος ὁ Χαιρωνεύς · Plutarch of Chaeronea

## On Flight

Περὶ φυγῆς

**Period:** Ῥωμαϊκή Roman  
**Dialect:** Ἀττικίζουσα Atticizing  
**Domain:** Φιλοσοφία Philosophy  
**Format:** Πεζός Prose  
**Affiliation:** Platonist

<sup>t 1</sup> ΠΕΡΙ ΦΥΓΗΣ τῶν λόγων ἀρίστους καὶ βεβαιοτάτους ὥσπερ τῶν φίλων φασὶν εἶναι τοὺς ἐν ταῖς συμφοραῖς παρόντας ὠφελίμως καὶ βοηθοῦντας, ἐπεὶ πάρεισί γε πολλοὶ καὶ προσδιαλέγονται τοῖς ἐπταικόσιν, ἀλλ' ἀχρήστως μᾶλλον δὲ βλαβερῶς καθάπερ ἀκόλυμβοι πνιγομένοις ἐπιχειροῦντες βοηθεῖν περιπλεκόμενοι καὶ συγκαταδύνοντες· δεῖ δὲ τὸν παρὰ τῶν φίλων καὶ τῶν βοηθούτων λόγον παρηγορίαν εἶναι μὴ συνηγορίαν τοῦ λυποῦντος· οὐ γὰρ συνδακρύνοντων καὶ συνεπιθρηνοῦντων ὥσπερ χορῶν τραγικῶν ἐν τοῖς ἀβουλήτοις χρεῖαν ἔχομεν, ἀλλὰ παρρησιαζομένων καὶ διδασκόντων ὅτι τὸ λυπεῖσθαι καὶ τὸ ταπεινοῦν ἑαυτὸν ἐπὶ παντὶ μὲν ἄχρηστόν ἐστι καὶ γιγνόμενον κενῶς καὶ ἀνοήτως, ὅπου δ' αὐτὰ τὰ πράγματα δίδωσιν ὑπὸ τοῦ λόγου ψηλαφηθέντα καὶ ἀνακαλυφθέντα πρὸς ἑαυτὸν εἰπεῖν (Menand.

599 C Epitr. fr. 179) 'οὐδὲν πέπονθας δεινόν, ἂν μὴ προσποιῇ', κομιδῇ γελοῖόν ἐστι μὴ τῆς σαρκὸς πυνθάνεσθαι τί πέπονθε μὴδὲ τῆς ψυχῆς εἰ διὰ τὸ σύμπτωμα τοῦτο χεῖρων γέγονεν, ἀλλὰ τοῖς ἔξωθεν συναχθομένοις καὶ συναγανακτοῦσι διδασκάλοις χρῆσθαι τῆς λύπης. Ὅθεν αὐτοὶ καθ' αὐτοὺς γινόμενοι τῶν συμπτωμάτων ὥσπερ φορτίων ἐκάστου τὸν σταθμὸν ἐξετάζωμεν. τὸ μὲν γὰρ σῶμα πιέζεται τῷ τοῦ βαρύνοντος ἄχθει, ἡ δὲ ψυχὴ τοῖς πράγμασι πολλάκις τὸ βάρος ἐξ αὐτῆς προστίθῃσιν.

599 D ὁ λίθος φύσει σκληρός, ὁ κρύσταλλος φύσει ψυχρός ἐστίν, οὐκ ἔξωθεν εἰκὴ ταύτας τὰς ἀντιτυπίας ἐπιφέροντες καὶ τὰς πῆξεις· φυγὰς δὲ καὶ ἀδοξίας καὶ τιμῶν ἀποβολάς, ὥσπερ αὖ τάναντία, στεφάνους καὶ ἀρχὰς καὶ προεδρίας, οὐ τὴν αὐτῶν φύσιν ἀλλὰ τὴν ἡμετέραν κρίσιν μέτρον ἔχοντα τοῦ λυπεῖν καὶ εὐφραίνειν ἕκαστος ἑαυτῷ κοῦφα καὶ βαρέα καὶ ῥάδια φέρειν ποιεῖ καὶ τούναντίον. ἔξεστι δ' ἀκούειν τοῦ μὲν Πολυνείκου ἀποκρινομένου πρὸς τὸ ἐρώτημα τοῦτο (Eur.

599 E Phoen. 388) 'τί τὸ στέρεσθαι πατρίδος; ἢ κακὸν μέγα;· 'μέγιστον· ἔργῳ δ' ἐστὶ μείζον ἢ λόγῳ·' τοῦ δ' Ἀλκμᾶνος, ὡς ὁ γράψας τὸ ἐπιγραμμάτιον πεποίηκε (Anth. Pal. VII 709), 'Σάρδιες, ἀρχαῖος πατέρων νομός, εἰ μὲν ἐν ὑμῖν ἐτρεφόμην, κερνᾷς ἢ τις ἂν ἢ βακέλας χρυσοφόρος, ῥήσων καλὰ τύμπανα· νῦν δέ μοι Ἀλκμᾶν οὕνομα, καὶ Σπάρτας εἰμὶ πολυτρίποδος, καὶ Μούσας ἐδάην Ἑλληνίδας, αἶ με τυράννων θῆκαν Δασκύλεω κρείσσονα καὶ Γύγεω·' τὸ γὰρ αὐτὸ πρᾶγμα τῷ μὲν εὐχρηστον ἢ δόξα καθάπερ νόμισμα δόκιμον, τῷ δὲ δύσχρηστον καὶ βλαβερὸν ἐποίησεν.

- 599 F Ὡς τὸ δὲ δεινόν, ὥσπερ οἱ πολλοὶ λέγουσι καὶ ἄδουσιν, ἢ φυγή. καὶ γὰρ τῶν βρωμάτων πικρὰ πολλὰ καὶ δριμέα καὶ δάκνοντα τὴν αἴσθησιν ἔστιν, ἀλλὰ μιγνύντες αὐτοῖς ἔνια τῶν γλυκέων καὶ προσηνῶν τὴν ἀηδίαν ἀφαιροῦμεν. ἔστι δὲ καὶ χρώματα λυπηρὰ τῇ ὄψει, πρὸς ἃ γίνεται τὸ συγχεῖσθαι καὶ μαραυγεῖν διὰ σκληρότητα καὶ βίαν ἄκρατον.
- 600 A εἰ τοίνυν ἴαμα τῆς δυσχρηστίας ἐκείνης ἐμίξαμεν τὴν σκιὰν αὐτοῖς ἢ τὴν ὄψιν ἀπεστρέψαμεν ἐπὶ τι τῶν χλοερῶν καὶ προσηνῶν, τοῦτ' ἔξεστι ποιεῖν καὶ πρὸς τὰ συμπτώματα, κεραννύντας αὐτοῖς τὰ χρήσιμα καὶ φιλάνθρωπα τῶν νυνὶ σοι παρόντων, εὐπορίαν φίλους ἀπραγμοσύνην τὸ μηδὲν ἐνδεῖν τῶν ἀναγκαίων πρὸς τὸν βίον. οὐ γὰρ οἶμαι πολλοὺς εἶναι Σαρδιανῶν, οἳ μὴ τὰ σὰ πράγματα καὶ μετὰ φυγῆς μᾶλλον ἐθελήσουσιν αὐτοῖς ὑπάρχειν καὶ ἀγαπήσουσιν ἐπὶ ξένης οὕτω διάγοντες ἢ καθάπερ οἱ κοχλῖαι τοῖς ὀστράκοις συμφυεῖς ὄντες ἄλλο δὲ μηδὲν ἀγαθὸν ἔχοντες τῶν οἴκοι μετέχειν ἀλύπως.
- 600 B ὥσπερ οὖν ἐν κωμῳδίᾳ τις ἡτυχηκότα φίλον θαρρεῖν καὶ τὴν τύχην ἀμύνεσθαι παρακαλῶν ἐρομένου 'τίνα τρόπον;' ἀποκρίνεται 'φιλοσόφως,' οὕτω καὶ ἡμεῖς αὐτὴν ἀμυνώμεθα φιλοσοφούντες ἀξίως (Com. adesp. 118) 'τὸν Δία δὲ πῶς ὕοντα; τὸν βορέαν δὲ πῶς;' πῦρ ζητοῦμεν βαλανεῖον ἰμάτιον στέγην· καὶ γὰρ οὐχ ὑόμενοι καθήμεθ' οὐδὲ κλαίομεν. καὶ σοὶ τοίνυν παρ' ὄντιναοῦν ἔστι τὸ κατεψυγμένον τοῦτο τοῦ βίου μέρος ἀναζωπυρεῖν καὶ ἀναθάλλειν ἐτέρων βοηθημάτων μὴ δεόμενον ἀλλὰ χρώμενον εὐλογίστως τοῖς παροῦσιν. αἱ μὲν γὰρ ἱατρικαὶ σικύαι τὸ φαυλότατον ἐκ τοῦ σώματος ἀναλαμβάνουσαι κουφίζουσι καὶ σῶζουσι τὸ λοιπόν, οἳ δὲ φιλόλυποι καὶ φιλαίτιοι τῷ τὰ χεῖριστα τῶν ἰδίων συνάγειν ἀεὶ καὶ διαλογίζεσθαι καὶ προστετηκέναι τοῖς ἀνιανοῖς ἄχρηστα καὶ τὰ χρήσιμα ποιοῦσιν ἑαυτοῖς, ἐν ᾧ μάλιστα καιρῷ βοηθεῖν πέφυκε.
- 600 C τοὺς γὰρ δοιοὺς πίθους, ᾧ φίλε, οὓς Ὅμηρος (Ω 527 sqq.) ἔφη κηρῶν ἐμπλείους ἐν οὐρανῷ κεῖσθαι τὸν μὲν ἀγαθῶν τὸν δὲ φαύλων, οὐχ ὁ Ζεὺς ταμιεύων κάθηται καὶ μεθιεῖς τοῖς μὲν ἥπια καὶ μεμιγμένα τοῖς δ' ἄκρατα ρεύματα τῶν κακῶν, ἀλλ' ἡμῶν αὐτῶν οἳ μὲν νοῦν ἔχοντες ἐκ τῶν ἀγαθῶν τοῖς κακοῖς ἐπαρυτόμενοι τὸν βίον ποιοῦσιν ἡδίω καὶ ποτιμώτερον, τοῖς δὲ πολλοῖς ὥσπερ ἡθμοῖς ἐμμένει καὶ προσίσχεται τὰ φαυλότατα τῶν βελτιόνων ὑπεκρεόντων.
- 600 D διὸ καὶ ἀληθῶς κακῷ τινὶ καὶ λυπηρῷ περιπέσωμεν, ἐπάγεσθαι δεῖ τὸ ἰλαρὸν καὶ τὸ εὐθυμον ἐκ τῶν ὑπαρχόντων καὶ ὑπολειπομένων ἀγαθῶν τῷ οἰκείῳ τὸ ἀλλότριον ἐκλεαίνοντας· ὧν δ' ἢ φύσις οὐδὲν ἔχει κακὸν ἀλλ' ὅλον καὶ πᾶν τὸ λυποῦν ἐκ κενῆς δόξης ἀναπέπλασται, ταῦτα δεῖ, καθάπερ τοῖς δεδοικόσι τὰ προσωπεῖα παιδίους ἐγγὺς καὶ ὑπὸ χεῖρα ποιοῦντες καὶ ἀναστρέφοντες ἐθίζομεν καταφρονεῖν, οὕτως ἐγγὺς ἀπτομένους καὶ συνερείδοντας τῷ λογισμῷ τὸ σαθρὸν καὶ τὸ κενὸν καὶ τετραγῶδημένον ἀποκαλύπτειν.
- 600 E Οἷόν ἐστιν ἢ νῦν σοι παροῦσα μετάστασις ἐκ τῆς νομιζομένης πατρίδος. φύσει γὰρ οὐκ ἔστι πατρίς, ὥσπερ οὐδ' οἶκος οὐδ' ἀγρὸς οὐδὲ χαλκεῖον, ὡς Ἀρίστων (St. V. Fr. I 371) ἔλεγεν, οὐδ' ἱατρεῖον· ἀλλὰ γίνεται μᾶλλον δ' ὀνομάζεται καὶ καλεῖται τούτων ἕκαστον ἀεὶ πρὸς τὸν οἰκοῦντα καὶ χρώμενον.
- 600 F ὁ γὰρ ἄνθρωπος, ἧ φησιν ὁ Πλάτων (Tim. 90a), 'φυτὸν οὐκ ἔγγειον' οὐδ' ἀκίνητον 'ἀλλ' οὐράνιον' ἔστιν, ὥσπερ ἐκ ρίζης τὸ σῶμα τῆς κεφαλῆς ὀρθὸν ἰστάσης πρὸς τὸν οὐρανὸν ἀνεστραμμένον. ὅθεν εὖ μὲν ὁ Ἡρακλῆς εἶπεν (Trag. adesp. 392) 'Ἀργεῖος ἢ Θηβαῖος· οὐ γὰρ εὐχομαι μιᾶς ἅπας μοι πύργος Ἑλλήνων πατρίς.' ὁ δὲ Σωκράτης βέλτιον, οὐκ Ἀθηναῖος οὐδ' Ἑλλήν· ἀλλὰ κόσμιος εἶναι φήσας, ὡς ἂν τις Ῥώδιος εἶπεν ἢ Κορίνθιος, ὅτι μηδὲ Σουνίῳ μηδὲ Ταινάρῳ μηδὲ τοῖς Κεραυνίοις ἐνέκλεισεν ἑαυτόν.
- 601 A 'ὄρᾳς τὸν ὑψοῦ τόνδ' ἄπειρον αἰθέρα, καὶ γῆν περίξ ἔχονθ' ὑγραῖς <ἐν> ἀγκάλαις;' (Eur. fr. 941, 1. 2) οὗτοι τῆς πατρίδος ἡμῶν ὅροι [εἰσί], καὶ οὐδεὶς οὔτε φυγὰς ἐν τούτοις οὔτε ξένος οὔτ'

ἄλλοδαπός, ὅπου τὸ αὐτὸ πῦρ ὕδωρ ἄήρ, ἄρχοντες οἱ αὐτοὶ καὶ διοικηταὶ καὶ πρυτάνεις ἥλιος  
σελήνη φωσφόρος· οἱ αὐτοὶ νόμοι πᾶσι, ὅφ' ἐνὸς προστάγματος καὶ μιᾶς ἡγεμονίας τροπαὶ  
βόρειοι τροπαὶ νότιοι ἰσημερίαι Πλειὰς Ἀρκτοῦρος ὦραι σπόρων ὦραι φυτειῶν· εἷς δὲ βασιλεὺς  
καὶ ἄρχων· 'θεὸς ἀρχὴν τε καὶ μέσα καὶ τελευτήν ἔχων τοῦ παντὸς εὐθείᾳ περαίνει κατὰ φύσιν  
περιπορευόμενος τῷ δ' ἔπεται Δίκη τῶν ἀπολειπομένων τοῦ θείου νόμου τιμωρός' (Plat.

601 B Legg. 716a), ἥ χρώμεθα πάντες ἄνθρωποι φύσει πρὸς πάντας ἄνθρώπους ὥσπερ πολίτας, τὸ δέ  
σε μὴ κατοικεῖν Σάρδεις οὐδὲν ἐστίν· οὐδὲ γὰρ Ἀθηναῖοι πάντες κατοικοῦσι Κολλυτὸν οὐδὲ  
Κορίνθιοι Κράνειον οὐδὲ Πιτάνην Λάκωνες. ἄρ' οὖν ξένοι καὶ ἀπόλιδες εἰσιν Ἀθηναίων οἱ  
μεταστάντες ἐκ Μελίτης εἰς Διωμίδα, ὅπου καὶ μῆνα Μεταγειτνιώνα καὶ θυσίαν ἐπώνυμον  
ἄγουσι τοῦ μετοικισμοῦ τὰ Μεταγεῖτνια, τὴν πρὸς ἑτέρους γεῖτνιασιν εὐκόλως καὶ ἱλαρῶς  
ἐκδεχόμενοι καὶ στέργοντες; οὐκ ἂν εἴποις.

601 C τί οὖν τῆς οἰκουμένης μέρος ἢ τῆς γῆς ἀπάσης ἕτερον ἑτέρου μακράν ἐστίν, ἣν ἀποδεικνύουσιν  
οἱ μαθηματικοὶ σημείου λόγον ἔχουσιν ἀδιαστάτου πρὸς τὸν οὐρανόν; ἀλλ' ἡμεῖς ὥσπερ  
μύρμηκες ἢ μέλιτται μυρμηκίᾳς μιᾶς ἢ κυψέλης ἐκπεσόντες ἀδημονοῦμεν καὶ ξενοπαθοῦμεν,  
οὐκ εἰδότες οὐδὲ μεμαθηκότες οἰκεῖα τὰ πάντα ποιεῖσθαι καὶ νομίζειν ὥσπερ ἐστί. καίτοι  
γελῶμεν τὴν ἀβελτερίαν τοῦ φάσκοντος <τὴν> ἐν Ἀθήναις βελτίονα σελήνην εἶναι τῆς ἐν  
Κορίνθῳ τρόπον τινὰ τὸ αὐτὸ πάσχοντες, ὅταν ἀμφιγνοῶμεν ἐπὶ ξένης γενόμενοι τὴν γῆν τὴν  
θάλατταν τὸν ἀέρα τὸν οὐρανὸν ὡς ἕτερα καὶ διαφέροντα τῶν συνήθων.

601 D ἢ μὲν γὰρ φύσις ἐλευθέρους ἡμᾶς καὶ λελυμένους ἀφήσιν, ἡμεῖς δ' αὐτοὶ συνδέομεν ἑαυτοὺς  
συστενοχωροῦμεν ἐγκατοικοδομοῦμεν εἰς μικρὰ καὶ γλίσχρα συνελαύνομεν. εἴτα τῶν μὲν  
Περσῶν βασιλέων καταγελῶμεν, εἴ γε δὴ ἀληθῶς τὸ τοῦ Χοάσπου μόνον ὕδωρ πίνοντες  
ἄνυδρον αὐτοῖς τὴν ἄλλην ποιοῦσιν οἰκουμένην· ὅταν δὲ μεταστῶμεν εἰς ἕτερα χωρία, τοῦ  
Κηφισοῦ γλιχόμενοι καὶ τὸν Εὐρώταν ἢ τὸν Ταύγετον ἢ τὸν Παρνασσὸν ἐπιποθοῦντες ἀπολιν  
καὶ ἀοίκητον αὐτοῖς τὴν οἰκουμένην ποιοῦμεν. Αἰγυπτίων μὲν οὖν οἱ δι' ὀργὴν τινα καὶ  
χαλεπότητα τοῦ βασιλέως εἰς Αἰθιοπίαν μετοικιζόμενοι πρὸς τοὺς δεομένους ἐπανελθεῖν ἐπὶ  
τέκνα καὶ γυναῖκας ἐπιδεικνύντες τὰ αἰδοῖα κυνικώτερον οὔτε γάμων ἔφασαν οὔτε παίδων  
ἀπορήσειν, ἄχρι οὗ ταῦτα μεθ' ἑαυτῶν ἔχουσιν· εὐπρεπέστερον δ' ἐστὶ καὶ σεμνότερον εἰπεῖν ὡς,  
ὅπου καὶ ὅτῳ μετρίων πρὸς τὸν βίον εὐπορεῖν συμβέβηκεν, ἐνταῦθ' οὗτος οὐτ' ἀπολις οὐτ'  
ἀνέστιος οὔτε ξένος ἐστί.

601 E μόνον ἔχειν δεῖ πρὸς τούτοις νοῦν καὶ λογισμὸν ὥσπερ ἄγκυραν κυβερνήτην, ἵνα παντὶ  
χρῆσθαι λιμένι προσορμισθεὶς δύνηται.

601 F πλοῦτον μὲν γὰρ ἀποβαλόντα ῥαδίως οὐκ ἔστι καὶ ταχέως ἄλλον συναγαγεῖν, πατρίς δὲ γίνεται  
πᾶσα πόλις εὐθὺς ἀνθρώπῳ χρῆσθαι μεμαθηκότες καὶ ρίζας ἔχοντι πανταχοῦ ζῆν τε καὶ  
τρέφεσθαι καὶ παντὶ τόπῳ προσφύεσθαι δυναμένας, οἷας εἶχε Θεμιστοκλῆς οἷας Δημήτριος ὁ  
Φαληρεὺς. οὗτος μὲν γὰρ ἐν Ἀλεξανδρείᾳ μετὰ τὴν φυγὴν πρῶτος ὢν τῶν Πτολεμαίου φίλων  
οὐ μόνον αὐτὸς ἐν ἀφθόνοις διήγεν ἀλλὰ καὶ τοῖς Ἀθηναίοις δωρεὰς ἔπεμπε, Θεμιστοκλῆς δὲ  
χορηγία βασιλικῇ πρυτανευόμενος εἰπεῖν λέγεται πρὸς τὴν γυναῖκα καὶ τοὺς παῖδας  
'ἀπωλόμεθ' ἂν, εἰ μὴ ἀπωλόμεθα.

602 A 'διὸ καὶ Διογένης ὁ κύων πρὸς τὸν εἰπόντα 'Σινωπεῖς σου φυγὴν ἐκ Πόντου κατέγνωσαν' 'ἐγὼ  
δ' εἶπεν 'ἐκείνων ἐν Πόντῳ μονήν' 'ἄγκραις ἐπὶ ῥηγμῖσιν ἀξένου πόρου (Eur. I. T. 253).'  
Στρατόνικος δὲ τὸν ἐν Σερίφῳ ξένον ἠρώτησεν, ἐφ' ὅτῳ τῶν ἀδικημάτων φυγὴ τέτακται παρ'  
αὐτοῖς ἐπιτίμιον· ἀκούσας δ' ὅτι τοὺς ῥαδιουργοὺς φυγαδεύουσι, 'τί οὖν' εἶπεν 'οὐκ  
ἐρραδιούργησας, ὅπως ἐκ τῆς στενοχωρίας ταύτης μεταστῆς;' ὅπου φησὶν ὁ κωμικὸς (Cratinus  
fr.

- 602 B 217 Com. adesp. 812) τὰ σῦκα ταῖς σφενδόναϊς τρυγᾶσθαι καὶ πάντ' ἔχειν ὅσων δεῖ τὴν νῆσον. Ἄν γὰρ σκοπῆς ἄνευ κενῆς δόξης τὴν ἀλήθειαν, ὁ μίαν πόλιν ἔχων ξένος ἐστὶ τῶν ἄλλων ἀπασῶν καὶ ἀλλότριος. οὐ γὰρ δοκεῖ καλὸν οὐδὲ δίκαιον εἶναι καταλιπόντα τὴν ἑαυτοῦ νέμειν ἑτέραν. 'Σπάρταν ἔλαχες, ταύτην κόσμει (Eur. fr. 723, 1),' καὶ ἄδοξος ἢ καὶ νουώδης καὶ ταράττεται στάσεσιν ὑφ' ἑαυτῆς καὶ πράγμασι μὴ ὑγιαίνουσιν. οὐ δ' ἡ τύχη τὴν ἰδίαν ἀφήρηται, τοῦτ' αὖ δίδωσιν ἔχειν τὴν ἀρέσασαν. τὸ γὰρ καλὸν ἐκεῖνο παράγγελμα τῶν Πυθαγορείων 'έλοῦ βίον τὸν ἄριστον, ἡδὺν δ' αὐτὸν ἢ συνήθεια ποιήσει,' κἀνταῦθα σοφὸν ἐστὶ καὶ χρήσιμον· 'έλοῦ πόλιν τὴν ἀρίστην καὶ ἡδίστην, πατρίδα δ' αὐτὴν ὁ χρόνος ποιήσει,' καὶ πατρίδα μὴ περισπῶσαν μὴ ἐνοχλοῦσαν μὴ προστάττουσαν 'εἰσένεγκε, πρέσβευσον εἰς Ῥώμην, ὑπόδεξαι τὸν ἡγεμόνα, λειτούργησον.
- 602 C ' ἂν γὰρ τούτων τις μνημονεύῃ φρένας ἔχων καὶ μὴ παντάπασι τετυφωμένος, αἰρήσεται καὶ νῆσον οἰκεῖν φυγὰς γενόμενος Γύαρον ἢ Κίναρον (Trag. adesp. 393, Com. adesp. 1238) 'σκληρὰν ἄκαρπον καὶ φυτεύεσθαι κακὴν' οὐκ ἀθυμῶν οὐδ' ὀδυρόμενος οὐδὲ λέγων ἐκεῖνα τὰ τῶν παρὰ Σιμωνίδῃ (fr.
- 602 D 51) γυναικῶν, ἴσχει δέ με πορφυρέας ἀλὸς ἀμφιταρassoμένας ὀρυ[μαγδόσ', ἀλλὰ μᾶλλον τὸ τοῦ Φιλίππου λογιζόμενος· πεσὼν γὰρ ἐν παλαίστρᾳ καὶ μεταστραφεῖς, ὡς εἶδε τοῦ σώματος τὸν τύπον, ὧ Ἡράκλεις,' εἶπεν 'ὡς μικροῦ μέρους τῆς γῆς φύσει μετέχοντες ὅλης ἐφιέμεθα τῆς οἰκουμένης.' Οἷμαί σε τῆς Νάξου γεγονέναι θεατὴν, εἰ δὲ μή, τῆς γ' Οὐρίας ἐνταῦθα πλησίον οὔσης· ἀλλ' ἐκεῖνη μὲν ἐχώρει τὸν Ἐφιάλτην καὶ τὸν Ἰωτον, αὕτη δὲ τοῦ Ὠρίωνος ἦν οἰκητήριον. ὁ δ' Ἀλκμαίων ἰλὺν νεοπαγῇ τοῦ Ἀχελώου προσχωννύντος ἐπώκησεν ὑποφεύγων τὰς Εὐμενίδας, ὡς οἱ ποιηταὶ λέγουσιν, ἐγὼ δὲ κάκεῖνον εἰκάζω φεύγοντα πολιτικὰς ταραχὰς καὶ στάσεις καὶ συκοφαντίας ἐρινυώδεις ἐλέσθαι βραχὺ χωρίον ἀπραγμόνως ἐν ἡσυχίᾳ κατοικεῖν.
- 602 E Τιβέριος δὲ Καῖσαρ ἐν Καπρέαις ἐπτὰ ἔτη διητήθη μέχρι τῆς τελευτῆς, καὶ τὸ τῆς οἰκουμένης ἡγεμονικὸν [ἱερὸν] ὥσπερ εἰς καρδίαν συνηγμένον οὐδαμοῦ μετέστη τοσοῦτον χρόνον. ἀλλ' ἐκεῖν' αὖ μὲν αἱ τῆς ἡγεμονίας φροντίδες ἐπιχεόμεναι καὶ προσφερόμεναι πανταχόθεν οὐ καθαρὰν παρεῖχον οὐδ' ἀκύμονα τὴν νησιωτῶν ἡσυχίαν· ὧ δ' ἔξεστιν εἰς μικρὰν ἀποβάντι νῆσον οὐ μικρῶν ἀπηλλάχθαι κακῶν, οὗτος ἄθλιός ἐστι μὴ προσλαλῶν ἑαυτῷ τὰ Πινδαρικὰ μὴδ' ἐπᾶδων πολλάκις (fr.
- 602 F 154 = Paeon IV 50 sqq.) 'ἕα, φρήν, κυπάρισσον [φιλέειν], ἕα δὲ νομὸν [Κρήτας] περιδάιον. ἐμοὶ δ' ὀλίγον μὲν γὰρ δέδοται, † ὅθεν ἄδρυς, πενθέων δ' οὐκ ἔλαχον <οὐδὲ> στασίων· οὐδὲ προσταγμάτων ἡγεμονικῶν οὐδ' ὑπουργιῶν ἐν πολιτικαῖς χρεῖαις καὶ λειτουργιῶν δυσπαραιτήτων. ὅπου γὰρ οὐ φαύλως δοκεῖ λέγειν ὁ Καλλίμαχος (fr. 481 = Pap. Ox. XVII 2079, 18) τό 'μὴ σχοίνῳ Περσίδι τὴν σοφίην,' ἥπου τὴν εὐδαιμονίαν σχοίνοις καὶ παρασάγγαις μετροῦντες, ἐὰν νῆσον οἰκῶμεν διακοσίων σταδίων ἀλλὰ μὴ τεσσάρων ἡμερῶν ὥσπερ ἡ Σικελία περίπλουν ἔχουσαν, ὀδυνᾶν ἑαυτοὺς καὶ θρηνεῖν ὀφείλομεν ὡς κακοδαιμονοῦντες; τί γὰρ ἡ πλατεῖα χώρα πρὸς τὸν ἄλυπον βίον; οὐκ ἀκούεις τοῦ Ταντάλου λέγοντος ἐν τῇ τραγωδίᾳ (Aeschyl.
- 603 A fr. 158, 1) 'σπεῖρω δ' ἄρουραν δώδεχ' ἡμερῶν ὁδόν, Βερέκυντα χῶρον,' εἴτα μετ' ὀλίγον λέγοντος (Aeschyl. fr. 159) 'οὐμὸς δὲ πότμος οὐρανῷ κυρῶν ἄνω ἔραζε πίπτει καὶ με προσφωνεῖ τάδε· γίνωσκε τάνθρωπειά μὴ σέβειν ἄγαν'; ὁ δὲ Ναυσίθοος τὴν εὐρύχωρον 'Υπέρειαν καταλιπὼν διὰ τὸ γειτνιαῖν τοὺς Κύκλωπας αὐτῇ καὶ μεταστὰς εἰς νῆσον 'ἐκάς ἀνδρῶν ἀλφειστών' (ζ 8) καὶ κατοικῶν ἀνεπίμικτος ἀνθρώπων 'ἀπάνευθε πολυκλύστῳ ἐνὶ πόντῳ' (ζ 204) τὸν ἡδιστον παρεσκεύασε βίον τοῖς ἑαυτοῦ πολίταις.

- 603 B τὰς δὲ Κυκλάδας πρότερον μὲν οἱ Μίνω παῖδες, ὕστερον δ' οἱ Κόδρου καὶ Νεΐλεω κατώκησαν, ἐν αἷς τὰ νῦν οἱ ἀνόητοι φυγάδες οἴονται κολάζεσθαι. καίτοι ποία φυγαδικὴ νῆσος οὐκ ἔστι πλατυτέρα τῆς Σκιλλουντίας χώρας, ἐν ᾗ Ξενοφῶν μετὰ τὴν στρατείαν τὸ λιπαρὸν εἶδε γῆρας; ἢ δ' Ἀκαδήμεια, τρισχιλίων δραχμῶν χωρίδιον ἐωνημένον, οἰκητήριον ἦν Πλάτωνος καὶ Ξενοκράτους καὶ Πολέμωνος αὐτόθι σχολαζόντων καὶ καταβιούντων τὸν ἅπαντα χρόνον πλήν μίαν ἡμέραν, ἐν ᾗ Ξενοκράτης καθ' ἕκαστον ἔτος εἰς ἄστὺ κατῆι Διονυσίων καινοῖς τραγωδοῖς ἐπικοσμῶν, ὡς ἔφασαν, τὴν ἑορτήν.
- 603 C Ἀριστοτέλην δὲ καὶ λελοιδόρηκε Θεόκριτος ὁ Χῖος (FHG. II p. 86), ὅτι τὴν παρὰ Φιλίππῳ καὶ Ἀλεξάνδρῳ δίαίταν ἀγαπήσας 'εἴλετο ναίειν ἀντ' Ἀκαδημείας Βορβόρου ἐν προχοαῖς. ἔστι γὰρ ποταμὸς περὶ Πέλλην, ὃν Μακεδόνες Βόρβορον καλοῦσι. τὰς δὲ νήσους ὥσπερ ἐπίτηδες ὕμνων καὶ συνιστὰς ἡμῖν ὁ ποιητής (Ξ 230) 'Λῆμνον δ' εἰσαφίκανε, πόλιν θείοιο Θόαντος· καὶ (Ω 544) 'ὅσπον Λέσβος ἄνω, Μάκαρος ἔδος, ἐντὸς ἐέργει· καὶ (Ι 668) 'Σκῦρον ἐλὼν αἰπεῖαν, Ἐνυῆος πτολίεθρον· καὶ (Β 625) 'οἱ δ' ἐκ Δουλιχίου Ἐχινάων θ' ἱεράων νήσων, αἱ ναίουσι πέρην ἁλὸς Ἥλιδος ἄντα· καὶ τῶν ἐπιφανῶν ἀνδρῶν νῆσον οἰκεῖν φησι τὸν θεοφιλέστατον Αἴολον, τὸν σοφώτατον Ὀδυσσεά, τὸν ἀνδρείοτατον Αἴαντα, τὸν φιλοξενώτατον Ἀλκίνοον.
- 603 D Ὁ μὲν οὖν Ζήνων πυθόμενος ἦν ἔτι λοιπὴν εἶχε ναῦν μετὰ τῶν φορτίων καταπεπομένην ὑπὸ τῆς θαλάσσης 'εὖγ', εἶπεν 'ὦ τύχη, ποιεῖς, εἰς τρίβωνα καὶ βίον φιλόσοφον συνελαύνους' ἡμᾶς· ἀνὴρ δὲ μὴ τετυφωμένος παντάπασι μῆδ' ὀχλομανῶν οὐκ ἂν οἶμαι μέμψαιτο τὴν τύχην συνελαυνόμενος εἰς νῆσον, ἀλλ' ἐπαινέσειεν ὅτι τὸν πολὺν ἄλυν καὶ ῥέμβον ἑαυτοῦ καὶ πλάνας ἐν ἀποδημίαις καὶ κινδύνους ἐν θαλάσῃ καὶ θορύβους ἐν ἀγορᾷ περιελούσα μόνιμον καὶ σχολαῖον καὶ ἀπερίσπαστον καὶ ἴδιον βίον ὡς ἀληθῶς δίδωσι, κέντρῳ καὶ διαστήματι περιγράψασα τὴν τῶν ἀναγκαίων χρεῖαν.
- 603 E ποία γὰρ νῆσος οἰκίαν οὐκ ἔχει περίπατον λουτρὸν ἰχθῦς λαγῶους ἄγρᾳ καὶ παιδιᾷ χρῆσθαι βουλομένοις; τὸ <δὲ> μέγιστον, ἡσυχίας, ἥς διψῶσιν ἕτεροι, σοὶ πολλάκις τυχεῖν ἔνεστιν.
- 603 F ἀλλὰ πεττεύοντας καὶ ἀποκρυπτομένους οἴκοι συκοφάνται καὶ πολυπράγμονες ἐξιχνεύοντες καὶ διώκοντες ἐκ τῶν προαστίων καὶ τῶν κήπων εἰς ἀγορὰν καὶ εἰς αὐλὴν βία κατάγουσιν, εἰς δὲ νῆσον οὐκ ἐνοχλῶν τις οὐκ αἰτῶν οὐ δανειζόμενος οὐκ ἐγγυήσασθαι παρακαλῶν οὐ συναρχαιρεσιάσαι, δι' εὐνοίαν δὲ καὶ πόθον οἱ βέλτιστοι τῶν ἀναγκαίων καὶ οἰκείων πλέουσιν, ὁ δ' ἄλλος βίος ἄσυχλος καὶ ἱερὸς ἀνεῖται τῷ βουλομένῳ καὶ μεμαθηκότι σχολάζειν.
- 604 A ὁ δὲ τοὺς περιτρέχοντας ἔξω καὶ τοῦ βίου τὸ πλεῖστον ἐν πανδοκείοις καὶ πορθημείοις ἀναλίσκοντας εὐδαιμονίζων ὁμοίος ἐστὶ τῷ τοὺς πλάνητας οἰομένῳ τῶν ἀπλανῶν ἀστέρων πράττειν ἄμεινον. καίτοι τῶν πλανήτων ἕκαστος ἐν μιᾷ σφαίρᾳ καθάπερ ἐν νήσῳ περιπολῶν διαφυλάττει τὴν τάξιν· ἥλιος γὰρ οὐχ ὑπερβήσεται μέτρα· φησὶν ὁ Ἡράκλειτος (fr. 94)· 'εἰ δὲ μή, Ἐρινύες μιν Δίκης ἐπίκουροι ἐξευρήσουσιν.
- 604 B 'Ἀλλὰ ταῦτα μὲν, ὦ φίλε, καὶ τὰ τοιαῦτα πρὸς ἐκείνους λέγωμεν κάκείοις ἐπάδωμεν, οἷς εἰς νῆσον ἀπωκισμένοις ἀνεπίμικτα ποιεῖ τὰ ἄλλα (Φ 59) 'πόντος ἁλὸς <πολιῆς>, ὃ πολεῖς ἀέκοντας ἐρύκει· σοὶ δ' οὐχ ἐνὸς δεδομένου μόνον, ἀλλ' ἀπειρημένου τόπου, πασῶν ἐστὶν ἐξουσία πόλεων ἢ μιᾶς κώλυσις. ἀλλὰ μὴν τῷ 'οὐκ ἄρχομεν οὐδὲ βουλευόμεν οὐδ' ἀγνοητοῦμεν' ἀντίθετος τὸ 'οὐ στασιάζομεν οὐδ' ἀναλίσκομεν οὐδὲ προσηρτήμεθα θύραις ἡγεμόνος· οὐδὲν νῦν μέλει, ὅστις ὁ κεκληρωμένος τὴν ἐπαρχίαν ἐστίν, εἰ ἀκράχολος εἰ ἐπαχθής.
- 604 C 'ἀλλ' [ὡς] ἡμεῖς, καθάπερ Ἀρχίλοχος τῆς Θάσου τὰ καρποφόρα καὶ οἰνόπεδα παρορῶν διὰ τὸ τραχὺ καὶ ἀνώμαλον διέβαλε τὴν νῆσον εἰπών (fr. 21, 1. 2) 'ἦδε δ' ὥστ' ὄνου ράχιν ἔστηκεν ὕλης ἀγρίας ἐπιστεφής· οὕτω τῆς φυγῆς πρὸς ἐν μέρος τὸ ἄδοξον ἐντεινόμενοι παρορῶμεν τὴν

ἀπραγμοσύνην καὶ τὴν σχολὴν καὶ τὴν ἐλευθερίαν. καίτοι τούς γε Περσῶν βασιλέας ἐμακάριζον ἐν Βαβυλῶνι τὸν χειμῶνα διάγοντας, ἐν δὲ Μηδίᾳ τὸ θέρος, ἐν δὲ Σούσοις τὸ ἡδιστον τοῦ ἔαρος. ἔξεστι δὴπου καὶ τῷ μεθεστώτι μυστηρίοις ἐν Ἐλευσίνι διατρίβειν, Διονυσίοις ἐν ἄστει πανηγυρίζειν, Πυθίων ἀγομένων εἰς Δελφούς παρελθεῖν, Ἰσθμίων εἰς Κόρινθον, ἄνπερ ἢ φιλοθέωρος· εἰ δὲ μή, σχολὴ περίπατος ἀνάγνωσις ὕπνος ἀθωρύβητος τὸ τοῦ Διογένους Ἀριστοτέλης ἀριστᾶ, ὅταν δοκῇ Φιλίππῳ, Διογένης, ὅταν Διογέней μήτε πραγματείας μήτ' ἄρχοντος μήτ' ἡγεμόνος τὴν συνήθη δίαιταν περισπῶντος.

604 D Διὰ τοῦτο τῶν φρονιμωτάτων καὶ σοφωτάτων ὀλίγους ἂν εὖροις ἐν ταῖς ἑαυτῶν πατρίσι κεκηδευμένους, οἱ δὲ πλεῖστοι μηδενὸς ἀναγκάζοντος αὐτοὶ τὸ ἀγκύριον ἀράμενοι μεθωρμίσαντο τοὺς βίους καὶ μετέστησαν οἱ μὲν εἰς Ἀθήνας οἱ δ' ἐξ Ἀθηνῶν. τίς γὰρ εἴρηκε τῆς ἑαυτοῦ πατρίδος ἐγκώμιον τοιοῦτον, οἷον Εὐριπίδης; ἢ πρῶτα μὲν λεῶς οὐκ ἐπακτὸς ἄλλοθεν, αὐτόχθονες δ' ἔφυμεν· αἱ δ' ἄλλαι πόλεις πεσσῶν ὁμοίως διαφορηθεῖσαι βολαῖς ἄλλαι παρ' ἄλλων εἰσὶν εἰσαγώγιμοι.

604 E ‘(fr. 360) ‘εἰ δ’ <οὖν> πάρεργον χρή τι κομπάσαι, γύναι, οὐρανὸν ὑπὲρ γῆς ἔχομεν εὖ κεκραμένον, ἴν’ οὐτ’ ἄγαν πῦρ οὔτε χεῖμα συμπίπτει. ἃ δ’ Ἑλλὰς Ἀσία τ’ ἐκτρέφει κάλλιστα, γῆς δέλεαρ ἔχοντες <τῆσδε> συνθηρεύομεν’ (fr. 981) ἀλλ’ ὁ ταῦτα γράψας εἰς Μακεδονίαν ὥχεται καὶ παρ’ Ἀρχελάῳ κατεβίωσεν. ἀκήκοας δὲ δὴπου καὶ τουτὶ τὸ ἐπιγραμματίον (PL. II p. 241) ‘Αἰσχύλον Εὐφορίωνος Ἀθηναῖον τότε κεῦθαι μνήμα καταφθίμενον πυροφόροιο Γέλας’ καὶ γὰρ καὶ οὗτος εἰς Σικελίαν ἀπῆρε καὶ Σιμωνίδης πρότερον.

604 F τὸ δ’ “Ἡροδότου Ἀλικαρνασσεῶς ἱστορίας ἀπόδεξις ἥδε” πολλοὶ μεταγράφουσιν “Ἡροδότου Θουρίου· μετώκησε γὰρ εἰς Θουρίους καὶ τῆς ἀποικίας ἐκείνης μετέσχε.

605 A τὸ δ’ ἱερὸν καὶ δαιμόνιον ἐν μούσαις πνεῦμα, Φρυγίας κοσμήτορα μάχας, Ὅμηρον οὐ τοῦτο πεποίηκε πολλαῖς ἀμφισβητήσιμον πόλεσιν, ὅτι μὴ μιᾶς ἐστὶν ἐγκωμιαστής; καὶ ξενίου Διὸς πολλαὶ τιμαὶ καὶ μεγάλαι. εἰ δὲ φήσει τις ὅτι δόξαν οὗτοι καὶ τιμὰς ἐθήρευον, ἐπὶ τοὺς σοφοὺς ἐλθὲ καὶ τὰς σοφὰς Ἀθήνησι σχολὰς καὶ διατριβὰς ἀναπέμπασαι τὰς ἐν Λυκείῳ τὰς ἐν Ἀκαδημείᾳ τὴν Στοᾶν τὸ Παλλάδιον τὸ Ὀιδεῖον. εἰ τὴν Περιπατητικὴν ἀσπάζη μάλιστα καὶ τεθαύμακας, Ἀριστοτέλης ἦν ἐκ Σταγίρων, Θεόφραστος ἐξ Ἐρέσου, Στράτων ἐκ Λαμψάκου, Λύκων ἐκ Τρωάδος, Ἀρίστων ἐκ Κέω, Κριτόλαος Φασηλῆτης· εἰ τὴν Στωικὴν, Ζήνων Κιτιεύς, Κλεάνθης Ἀσσιος, Χρύσιππος Σολεύς, Διογένης Βαβυλώνιος, Ἀντίπατρος Ταρσεύς, ὁ δ’ Ἀθηναῖος Ἀρχέδημος εἰς τὴν Πάρθων μεταστὰς ἐν Βαβυλῶνι Στωικὴν διαδοχὴν ἀπέλιπε.

605 B τίς οὖν τούτους ἐδίωξεν; οὐδεὶς· ἀλλ’ αὐτοὶ διώκοντες ἡσυχίαν, ἧς οὐ πάνυ μέτεστιν οἴκοι τοῖς ἡντιναοῦν δόξαν ἢ δύναμιν ἔχουσι, τὰ μὲν ἄλλα λόγοις τοῦτο δ’ ἔργοις ἡμᾶς διδάσκουσι. καὶ γὰρ νῦν οἱ δοκιμώτατοι καὶ κράτιστοι ζῶσιν ἐπὶ ξένης οὐ μετασταθέντες ἀλλὰ μεταστάντες οὐδὲ φυγαδευθέντες ἀλλὰ φυγόντες αὐτοὶ πράγματα καὶ περισπασμούς καὶ ἀσχολίας, ἃς αἱ πατρίδες φέρουσι.

605 C καὶ γὰρ τοῖς παλαιοῖς ὥς ἔοικεν αἱ Μοῦσαι τὰ κάλλιστα τῶν συνταγμάτων καὶ δοκιμώτατα φυγὴν λαβοῦσαι συνεργὸν ἐπετέλεσαν. Ἐπικουρίδης Ἀθηναῖος συνέγραψε τὸν πόλεμον τῶν Πελοποννησίων καὶ Ἀθηναίων (I 1) ἐν Θράκῃ περὶ τὴν Σκαπτὴν ὕλην, Ξενοφῶν ἐν Σκιλλοῦντι τῆς Ἡλείας, Φίλιστος ἐν Ἡπείρῳ, Τίμαιος ὁ Ταυρομενεΐτης ἐν Ἀθήναις, Ἀνδροτίων Ἀθηναῖος ἐν Μεγάροις, Βακχυλίδης ὁ Ἰουλιήτης ἐν Πελοποννήσῳ.

605 D πάντες οὗτοι καὶ πλείονες ἄλλοι τῶν πατρίδων ἐκπεσόντες οὐκ ἀπέγνωσαν οὐδ’ ἔρριψαν ἑαυτούς, ἀλλ’ ἐχρήσαντο ταῖς εὐφυΐαις ἐφόδιον παρὰ τῆς τύχης τὴν φυγὴν λαβόντες, δι’ ἣν πανταχοῦ καὶ τεθνηκότες μνημονεύονται· τῶν δ’ ἐκβαλόντων καὶ <κατα>στασιασάντων οὐδὲ εἷς λόγος οὐδενὸς ἀπολέλειπται. διὸ καὶ γελοῖός ἐστιν ὁ νομίζων ἀδοξίαν τῇ φυγῇ

προσεῖναι. τί λέγεις; ἄδοξός ἐστι Διογένης ὃν ἰδὼν Ἀλέξανδρος ἐν ἡλίῳ καθήμενον ἐπιστὰς ἠρώτησεν, εἴ τινος δεῖται, τοῦ δὲ μηδὲν ἀλλ' ἢ σμικρὸν ἀποσκοτίσαι κελεύσαντος ἐκπλαγεῖς τὸ φρόνημα πρὸς τοὺς φίλους εἶπεν 'εἰ μὴ Ἀλέξανδρος ἤμην, Διογένης ἂν ἤμην'; ἡδόξει δὲ Κάμιλλος ἐκ τῆς Ῥώμης ἐλαυνόμενος, ἧς δεύτερος κτίστης νῦν ἀναγορεύεται; καὶ μὴν Θεμιστοκλῆς οὐ τὴν ἐν τοῖς Ἑλλησι δόξαν φυγῶν ἀπέβαλεν ἀλλὰ τὴν ἐν τοῖς βαρβάροις προσέλαβε· καὶ οὐδεὶς ἐστὶν οὕτως ἀφιλότιμος οὐδ' ἀγεννής, ὃς μᾶλλον ἂν ἐβούλετο Λεωβώτης ὁ γραψάμενος ἢ Θεμιστοκλῆς ὁ φυγαδευθεὶς εἶναι καὶ Κλώδιος ὁ ἐκβαλὼν ἢ Κικέρων ὁ ἐκβληθεὶς καὶ Ἀριστοφῶν ὁ κατηγορήσας ἢ Τιμόθεος ὁ μεταστὰς ἐκ τῆς πατρίδος.

605 F Ἀλλ' ἐπεὶ πολλοὺς τὰ τοῦ Εὐριπίδου κινεῖ δυνατῶς τῆς φυγῆς κατηγορεῖν δοκοῦντος, ἴδωμεν ἅ λέγει καθ' ἕκαστον ἐρωτῶν καὶ ἀποκρινόμενος (Phoen. 388): 'τί τὸ στέρεσθαι πατρίδος; ἢ κακὸν μέγα; 'μέγιστον' ἔργω δ' ἐστὶ μεῖζον ἢ λόγῳ.' 'τίς ὁ τρόπος αὐτοῦ; τί φυγάσιν τὸ δυστυχές; 'ἐν μὲν μέγιστον· οὐκ ἔχει παρρησίαν.' 'δούλου τόδ' εἶπας, μὴ λέγειν ἅ τις φρονεῖ.' 'τὴν τῶν κρατούντων ἀμαθίαν φέρειν χρεών.

606 A 'ταῦτα πρῶθ' <ὀρθῶς> ὥς οὐκ ὀρθῶς οὐδ' ἀληθῶς ἀξιοῦται. πρῶτον μὲν γὰρ οὐ δούλου τό 'μὴ λέγειν ἅ τις φρονεῖ', ἀλλὰ νοῦν ἔχοντος ἀνδρὸς ἐν καιροῖς καὶ πράγμασιν ἐχεμυθίας καὶ σιωπῆς δεομένοις, ὥσπερ αὐτὸς ἀλλαχόθι βέλτιον εἶρηκε (fr. 413, 2) 'σιγᾶν θ' ὅπου δεῖ καὶ λέγειν ἴν' ἀσφαλές' ἔπειτα 'τὴν τῶν κρατούντων ἀμαθίαν' οὐχ ἥττον οἴκοι μένοντας ἢ φεύγοντας ἀνάγκη φέρειν, ἀλλὰ καὶ μᾶλλον πολλάκις οἱ μένοντες τῶν ἀπαλλαγέντων τοὺς ἰσχύοντας ἐν πόλεσιν ἀδίκως τῷ συκοφαντεῖν ἢ βιάζεσθαι δεδίασι.

606 B τὸ δὲ μέγιστον καὶ ἀτοπώτατον, εἰ παρρησίαν τῶν φυγάδων ἀφαιρεῖται· θαυμαστὸν γάρ, εἰ Θεόδωρος ἀπαρρησίαστος ἦν, ὃς Λυσιμάχου τοῦ βασιλέως εἰπόντος πρὸς αὐτόν 'ἡ πατρίς σε τοιοῦτον ὄντ' ἐξέβαλε;' 'ναί,' εἶπε 'μὴ δυναμένη φέρειν ὥσπερ ἡ Σεμέλη τὸν Διόνυσον.' ἐπιδείξαντος δ' αὐτῷ Τελεσφόρον ἐν γαλεάγρα τοὺς ὀφθαλμοὺς ἐξορωρυγμένον καὶ περικεκομμένον τὴν ῥίνα καὶ τὰ ὦτα καὶ τὴν γλῶτταν ἐκτετμημένον καὶ εἰπόντος 'οὕτως ἐγὼ διατίθηναι τοὺς κακῶς με ποιοῦντας' <'τί δὲ Θεοδώρῳ μέλει', ἔφη, 'πότερον ὑπὲρ γῆς ἢ ὑπὸ γῆς σήπεται;'> τί δέ; Διογένης οὐκ εἶχε παρρησίαν, ὃς εἰς τὸ Φιλίππου στρατόπεδον παρελθὼν, ὀπηνίκα μαχοῦμενος ἐχώρει τοῖς Ἑλλησι, καὶ πρὸς αὐτὸν ἀναχθεὶς ὡς κατάσκοπος· ναί, κατάσκοπος ἔφη ἀφίχθαι τῆς ἀπληστίας αὐτοῦ καὶ τῆς ἀφροσύνης ἥκοντος ἐν βραχεῖ καιρῷ διακυβεῦσαι περὶ τῆς ἡγεμονίας ἅμα καὶ τοῦ σώματος; τί δέ; Ἀννίβας ὁ Καρχηδόnius οὐκ ἐχρήτο παρρησίᾳ πρὸς Ἀντίοχον βασιλέα ὄντα φυγάς ὢν, ὀπηνίκα καιροῦ διδόντος ἐκέλευσεν αὐτὸν ἐπιχειρεῖν τοῖς πολεμίοις, τοῦ δὲ θυσασμένου καὶ τὰ σπλάγχνα κωλύειν φάσκοντος ἐπετίμησεν εἰπὼν 'σὺ τί κρέας λέγει σκοπεῖς, οὐ τί νοῦν ἔχων ἄνθρωπος; ἀλλ' οὐδὲ γεωμετρῶν φυγὴ παρρησίαν οὐδὲ γραμματικῶν ἀφαιρεῖται, περὶ ὧν ἴσασι καὶ μεμαθήκασι διαλεγόμενων, πόθεν γε δὴ καλῶν καὶ ἀγαθῶν ἀνθρώπων; ἀλλὰ τὸ ἀγεννὲς πανταχοῦ τὴν φωνὴν ἐμφράττει, τὴν γλῶσσαν ἀποστρέφει, ἄγχει, σιωπᾶν ποιεῖ (Dem.

606 D 19, 208). 'τὰ δ' ἐξῆς τοῦ Εὐριπίδου ποῖά τιν' ἐστίν; (Phoen. 396) 'αἱ δ' ἐλπίδες βόσκουσι φυγάδας, ὡς λόγος.' 'καλοῖς βλέπουσαί γ' ὄμμασιν, μέλλουσι δέ.' καὶ τοῦτο τῆς ἀβελτερίας ἔγκλημα μᾶλλον ἢ τῆς φυγῆς ἐστίν. οὐ γὰρ οἱ μαθόντες οὐδ' ἐπιστάμενοι χρῆσθαι τοῖς παροῦσιν, ἀλλ' οἱ αἰεὶ τοῦ μέλλοντος ἐκκρεμάμενοι καὶ γλιχόμενοι τῶν ἀπόντων ὡς ἐπὶ σχεδίας διαφέρονται τῆς ἐλπίδος, κἂν μηδέποτε τοῦ τείχους ἐκτὸς προέλθωσι.

606 E (Phoen. 402) 'φίλοι δὲ πατρὸς καὶ ξένοις' οὐκ ὠφέλουν;' 'εὖ πρᾶσσε· τὰ φίλων δ' οὐδέν, ἦν τι δυστυχῆς.' 'οὐδ' ἠυγένειάς' ἦρεν εἰς ὕψος μέγα; 'κακὸν τὸ μὴ ἔχειν· τὸ γένος [δὲ] οὐκ ἔβοσκε με.' ταῦτ' ἤδη καὶ ἀχάριστα τοῦ Πολυνείκους ἀτιμίαν μὲν εὐγενείας ἀφιλίαν δὲ τῆς φυγῆς

- κατηγοροῦντος, ὃς διὰ τὴν εὐγένειαν ἡξιώθη μὲν φυγὰς ὦν γάμων βασιλικῶν, φίλων δὲ  
 συμμαχία καὶ δυνάμει τοσαύτῃ πεφραγμένος ἐστράτευσεν, ὥς αὐτὸς μετὰ μικρὸν ὁμολογεῖ (v.  
 606 F 430)· ‘πολλοὶ <δὲ> Δαναῶν καὶ Μυκηναίων ἄκροι πάρειςι, λυπρὰν χάριν ἀναγκαίαν δ’ ἐμοὶ  
 διδόντες.’ ὅμοια δὲ καὶ τὰ τῆς μητρὸς ὀλοφυρομένης (v. 344)· ‘ἐγὼ δέ σοι οὔτε πῦρ ἀνῆψα  
 νόμιμον ἐν γάμοις .... ἀνυμέναια δ’ Ἴσμηνὸς ἐκηδεύθη λουτροφόρου χλιδαῖς.’ ταύτην ἔδει  
 χαίρειν καὶ ἀγαπᾶν πυνθανομένην ναίοντα βασιλεία τηλικαῦτα τὸν υἱόν· ἡ δὲ θρηνοῦσα τὴν  
 οὐκ ἀναφθεῖσαν λαμπάδα καὶ τὸν οὐ παρασχόντα λουτρὸν Ἴσμηνόν, ὥς ἐν Ἀργεὶ μῆθ’ ὕδωρ  
 τῶν γαμούντων μῆτε πῦρ ἐχόντων, τὰ τοῦ τύφου κακὰ καὶ τῆς ἀβελτερίας τῇ φυγῇ  
 περιτίθησιν.
- 607 A Ἀλλ’ ἐπονείδιστον ὁ φυγὰς ἐστί· παρὰ γε τοῖς ἄφροσιν, οἳ καὶ τὸν πτωχὸν λαιδόρημα ποιοῦνται  
 καὶ τὸν φαλακρὸν καὶ τὸν μικρὸν καὶ νῆ Δία τὸν ξένον καὶ τὸν μέτοικον. ἀλλὰ μὴν οἳ μὴ  
 τοῦτοις ὑποφερόμενοι θαυμάζουσι τοὺς ἀγαθοὺς, κἂν πένητες ὥσι κἂν ξένοι κἂν φυγάδες. ἀλλ’  
 οὐχ ὀρώμεν, ὥσπερ τὸν Παρθενῶνα καὶ τὸ Ἑλευσίνιον, οὕτω καὶ τὸ Θησεῖον ἅπαντας  
 προσκυνοῦντας· καὶ μὴν ἔφυγε Θησεὺς ἐξ Ἀθηνῶν, δι’ ὃν οἰκοῦσι νῦν [εἰς] Ἀθήνας ἄνθρωποι,  
 καὶ πόλιν ἀπέβαλεν ἣν οὐκ ἔσχεν ἀλλ’ αὐτὸς ἐποίησε.
- 607 B τῇ δ’ Ἑλευσίνι τί λείπεται καλόν, ἂν αἰσχυνώμεθα τὸν Εὐμόλπον, ὃς ἐκ Θράκης μεταστὰς  
 ἐμύησε καὶ μυεῖ τοὺς Ἑλλήνας· Κόδρος δὲ τίνος ὦν ἐβασίλευσεν; οὐ Μελάνθου φυγάδος ἐκ  
 Μεσσήνης; τὸ δὲ τοῦ Ἀντισθένης οὐκ ἐπαινεῖς πρὸς τὸν εἰπόντα ὅτι ‘Φρυγία σου ἐστὶν ἡ  
 μήτηρ,’ ‘καὶ γὰρ ἡ τῶν θεῶν;’ τί οὖν οὐ καὶ σὺ λαιδορούμενος φυγὰς ἀποκρίνη ‘καὶ γὰρ ὁ τοῦ  
 Ἡρακλέους τοῦ καλλινίκου πατὴρ φυγὰς ἦν, καὶ ὁ τοῦ Διονύσου πάππος, ὥς ἐξεπέμφθη τὴν  
 Εὐρώπην ἀνευρεῖν, οὐδ’ αὐτὸς ἐπανῆλθε (Eur. fr. 819, 3) ‘Φοῖνιξ πεφυκώς, ἐκ δ’ ὀρίζεται γένος’  
 εἰς τὰς Θήβας παραγενόμενος ‘εὖϊον ὀρσιγύναικα Διόνυσον μαινομέναις ἀνθέοντα τιμαῖς’ (Lyr.  
 607 C adesp. 131); ‘καὶ περὶ μὲν ὦν Αἰσχύλος ἠνίξαστο καὶ ὑπεδήλωσεν εἰπών (Suppl. 214) ‘ἀγνόν τ’  
 Ἀπόλλω φυγάδ’ ἀπ’ οὐρανοῦ θεόν’ ‘εὖστομά μοι κείσθω’ καθ’ Ἡρόδοτον (II 171), ὁ δ’  
 Ἐμπεδοκλῆς ἐν ἀρχῇ τῆς φιλοσοφίας προαναφωνήσας (fr. 115, 1. 3. 5. 6. 13) ‘ἔστιν ἀνάγκης  
 χρῆμα, θεῶν ψήφισμα παλαιόν, εὐτέ τις ἀμπλακίησι φόνω φίλα γυῖα μίηνῃ, δαίμονες οἳ τε  
 μακραίωνος λελάχασι βίοιο, τρίς μιν μυρίας ὥρας ἀπὸ μακάρων ἀλάλησθαι. τὴν καὶ ἐγὼ νῦν  
 εἴμι φυγὰς θεόθεν καὶ ἀλήτησ’ οὐχ ἑαυτόν, ἀλλ’ ἀφ’ ἑαυτοῦ πάντας ἀποδείκνυσι μετανάστας  
 ἐνταῦθα καὶ ξένους καὶ φυγάδας ἡμᾶς ὄντας.
- 607 D ‘οὐ γὰρ αἵμα’ φησὶν ‘ἡμῖν οὐδὲ πνεῦμα συγκραθέν, ὃ ἄνθρωποι, ψυχῆς οὐσίαν καὶ ἀρχὴν  
 παρέσχεν, ἀλλ’ ἐκ τούτων τὸ σῶμα συμπέπλασται γηγενὲς καὶ θνητόν’, τῆς δὲ ψυχῆς  
 ἀλλαχόθεν ἡκούσης δεῦρο τὴν γένεσιν ἀποδημίαν ὑποκορίζεται τῷ πραοτάτῳ τῶν ὀνομάτων.  
 τὸ δ’ ἀληθέστατον, φεύγει καὶ πλανᾶται θεοὶς ἐλαυνομένη δόγμασι καὶ νόμοις, εἴθ’ ὥσπερ ἐν  
 νήσῳ σάλον ἐχούσῃ πολύν, καθάπερ φησὶν ὁ Πλάτων (Phaedr.  
 607 E 250c), ‘ὁστρέου τρόπον’ ἐνδεδεμένη τῷ σώματι διὰ τὸ μὴ ἀναφέρειν μηδὲ μνημονεύειν (Emp.  
 fr. 119, 1) ‘ἐξ οἷης τιμῆς τε καὶ ὅσσου μήκεος ὄλβου’ μεθέστηκεν, οὐ Σάρδεων Ἀθήνας οὐδὲ  
 Κορίνθου Λῆμον ἢ Σκύρον ἀλλ’ οὐρανοῦ καὶ σελήνης γῆν ἀμειψαμένη καὶ τὸν ἐπὶ γῆς βίον,  
 ἂν μικρὸν ἐνταῦθα τόπον ἐκ τόπου παραλλάξῃ, δυσανασχετεῖ καὶ ξενοπαθεῖ καθάπερ φυτὸν  
 ἀγεννὲς ἀπομαραιομένη. καίτοι φυτῷ μὲν ἔστι τις χώρα μᾶλλον ἑτέρας ἑτέρα πρόσφορος, ἐν  
 ἣ τρέφεται καὶ βλαστάνει βέλτιον, ἀνθρώπου δ’ οὐδεὶς ἀφαιρεῖται τόπος εὐδαιμονίαν, ὥσπερ  
 οὐδ’ ἀρετὴν οὐδὲ φρόνησιν.
- 607 F ἀλλ’ Ἀναξαγόρας (A 38) μὲν ἐν τῷ δεσμοτηρίῳ τὸν τοῦ κύκλου τετραγωνισμὸν ἔγραφε,  
 Σωκράτης δὲ φάρμακον πίνων ἐφιλοσόφει καὶ παρεκάλει φιλοσοφεῖν τοὺς συνήθεις



εὐδαιμονιζόμενος ὑπ' αὐτῶν· τὸν δὲ Φαέθοντα καὶ τὸν Τάνταλον εἰς τὸν οὐρανὸν ἀναβάντας οἱ  
ποιητὰὶ λέγουσι ταῖς μεγίσταις συμφοραῖς περιπεσεῖν διὰ τὴν ἀφροσύνην.